



ሮታቫይረስ ክታቦት (Rotarix®) Rotavirus Vaccine (Rotarix®)

**ናይ ውላድካ ድሕነት ሓሉ።
ኩሎም ክታቦታት ኣብ እዋኑ ውሰድ።**

ኩሎም ክታቦት ኣብ እዋኑ ምውሳድ፣ ውላድካ ኣብ ህይወቱ ካብ ዘጋጥምዎ ብዙሓት ሕማማት ውሑስ ክኸውን ይኽእል።

ኣብ ዝሓለፉ 50 ዓመታት ኣብ ካናዳ ካብ ዝተገብሩ ካልኣት ናይ ሕክምና መስርሓት ንላዕሊ፣ ክታቦት ህይወት ሰባት ኣድሒኑ እዩ።

ናይ ሮታቫይረስ/rotavirus ክታቦት እንታይ እዩ?

ናይ ሮታቫይረስ ክታቦት ንዕሽላት ካብ ብሮታቫይረስ ክመጽእ ዝኽእል ውጽኣትን ተምላስን ክከላኸለሎም ይኽእል። ብካሎኣት ሻይረሳት ዝመጽእ ውጽኣትን ተምላስን ክከላኸለሎም ኣይክእልን። እቲ ክታቦት ሕማም ከስዕቡ ዘይክእሉ ዝደኸሙ ሮታቫይረሳት ዝሓዘ እዩ። እዚ ክታቦት ብጥዕና ካናዳ (Health Canada) ዝተረጋገጸ እዩ።

ናይ ሮታቫይረስ ክታቦት ከም መጠን ናይ ውላድካ ተኸታታሊ ክታቦት ኣካል ብነጻ ዝወሃብ እዩ። ቆጻራ ንምትሓዝ ናብ ወሃቢ ክንክን ጥዕና ደውል።

ናይ ሮታቫይረስ ክታቦት ሙን እዩ ክወስድ ዘለዎ?

ናይ ሮታቫይረስ ክታቦት ካብ 2 ወርሒ ዕድመ ጀሚሮም ዘለዉ ዕሽላት እዩ ዝወሃብ። ብተኸታታሊ ብመልክዕ 2 ዓቕን መድሃኒት ከይኑ እዩ ዚወሃብ። እቲ ቐዳማይ ዓቕን መድሃኒት ኣብ 2 ወርሒ፣ እቲ ካልኣይ ከኣ ኣብ 4 ወርሒ እዩ ዚወሃብ። ናይ

ሮታቫይረስ ክታቦት ከም ካልኣት ናይ ቁልዕነት ክታቦታት ብተመሳሰሊ ጊዜ እዩ ዝወሃብ።

ዕሽልካ ናይ ሮታቫይረስ ክታቦት ኣብ እዋኑ ምውሳድ ኣገዳሲ እዩ። እቲ ቀዳማይ መጠን ናይቲ ክታቦት ቅድሚ 20 ሰሙን ዕድመ ከምኡውን እቲ ካልኣይ መጠን ኣብ 8 ወርሒ ዕድመ ክወሃብ ይግባእ። ዝበለጸ ዕቕብ ንምርካብ ክልተ መጠን ናይቲ ክታቦት ይደሉ።

ንኹሉ እቲ እተቐበልኩሎ ክታቦታት ክትምዝግብ ኣገዳሲ እዩ።

ናይ ሮታቫይረስ ክታቦት ብኣፍ እዩ ዝወሃብ። ሒደት ነጠብጣብ ናይቲ ፈሰሲ ክታቦት፣ ምእንቲ ኸውሕጡ ኣብ ኣፍ ውሉድካ ይቐመጥ።

እቲ ካብቲ ክታቦት ዝርከብ ሻይረስ ክታቦት ድሕሪ ምውሳዱ እንተወሓደ ን 10 መዓልታት ኣብ ናይ ዕሽልካ ቀልቀል ክርከብ ይኽእል እዩ። ውላድካ ተኸናኸንትን ዳይፐር ምስቀየሩ ይዳዎም ብዝግባእ ክሕጸቡ ኣለዎም።

ናይ ሮታቫይረስ ክታቦት ምውሳድ እንታይ ረብሓታት ኣለዎ?

እቲ ክታቦት ልዕሊ 3 ካብ 4 ናይ ሮታቫይረስ ሕማም ክከላኸል ይኽእል፣ እዚ ኣቶም ድማ ዳርጋ መብዛሕትኦም እቶም ከበድቲ ሕማማት ይርከብዎም። ውላድካ ክታቦት ምስዝወስድ ንኸልኣት'ውን ከተዕቀብም ትኽእል ኢኻ።

ድሕሪ እቲ ክታቦት እንታይ ሳዕቤን ክፍጠር ይኽእል?

ክታቦታት ኣዝዩ ውሑስ ኢዩ። ናይ ሮታቫይረስ ረሽሲ ካብ ምሕማም ንላዕሊ ነቲ ክታቦት ምርካብ ዝሓሸ ኢዩ።

መብዛሕትኦም ዕሽላት ነቲ ክታቦት ምስወሰድዎ ዝኾነ ዓይነት ሳዕቤን ኣየርእዩን እዮም። ገለገሊኦም ሰባት ድሕሪ ክታቦት ውጽኣት፣ ቀጨውጨው ምባል፣ ቅርጻት፣ ፈሲ ወይ ዘሕኸሽ ዓባቕ ክወጹም ይኽእል።

ካብ ካናዳ ወጻኢ ኣብ ዝርከብ ገሊኣን ሃገራት፣ ቀዳማይ መጠን ናይ ሮታቫይረስ ክታቦት ምስ ተዋህቦ ኣዝዩ ውሑድ ናይ ኢንተስሰፕሽን (ምቕጻር መዓናጡ) ሓደጋ ተራእዩ ኢዩ። ናይ ኢንተስሰፕሽን ሓደጋ ዳርጋ 1 ክሳብ 2 ኣጋጣሚታት ካብ ነፍሲወከፍ 100,000 ነቲ ክታቦት ዝወሰዱ ዕሽላት ይገጥሙም። እንተበዝሐ፣ 1 ዕሽል ኣብ ዓመት ናይ B.C. ክለክፍ ይኽእል።

ሮታቫይረስ ክታቦት	ክታቦት ዝወሃቡሉ ናይ ቆልዓ ዕድመ
1ይ መጠን መድሃኒት	2 ወርሒ
2ይ መጠን መድሃኒት	4 ወርሒ

ንምውድዳር ዝኣክል፣ ኣብ ነፍሲወከፍ ዓመት ኣብ B.C. ዳርጋ 1 ካብ 4,000 ህጻናት ትሕቲ 1 ዓመት ዝኾኖም ናይ ኢንተስሰፕሽን ሓደጋ ክታቦት ከይወሰዱ ከጋጥሞም ይኽእል።

ምልክታት ናይ ኢንተስፕሪን ሕብጥታት ከብዱ፣ ብተደጋጋሚ ምትፋኢ/ምምላስ ከምኡውን ደም ዝተሓወሰ ተቕማጥ የተቐልል። ውሉድካ ድኹምን ቀጨውጨው ዝበሎን ኪመስል ይኸእል እዩ። ብርቱዕ ብኸያትውን ክበኪ ይኸእል እዩ። ውሉድካ ነዚ ምልክታት እዚ እንተ ኣርእዩ፣ ንውሉድካ ናብቲ ዝቐረበ ክፍሊ ህጹጽ ኮነታት ክትወስድ ኣሎካ።

ዝኹነ ይኹን ክታበት ድሕሪ ምውሳድ ን 15 ደቐቕ ኣብቲ ክለኒክ ክትጸንቑ ኣድላይ ኢዩ። ምኽንያቱ ኣናፊላክሲስ (anaphylaxis) ዝበሃል ንህይወት ዘስግእ ሓጥዕ ኣካላት ካብ ሚልዮን ኣብ 1 ሰብ ዝርእ ሳዕቤን ከስዕብ ስለ ዝኸእል ኢዩ። እዚ ከኣ ሕማም ቆርበት፣ ሕጽረት ምስትንፋስ ወይ ሕብጥታት ጎረብ፣ መልሓስ ወይ ከናፍር ዘጠቓልል ክኸውን ይኸእል ኢዩ። ከምዚ ዓይነት ሳዕቤን እንተ ኣጋጢሙ ኣላዩ ክንክን ጥዕናኻ ክሕክም ድሉው እዩ። ክንክን ህጹጽ ሕክምና ከም እኒ ምምሕዳር ኤፕነፍሪን (epinephrine) (adrenaline) ከምኡውን ብኣምቡላንስ ናብቲ ዝቐረበ ክፍሊ ህጹጽ ሕክምና ምትሕልላፍን የጠቓልል። ካብቲ ክለኒክ ምስ ወጻእካ ምልክታት ሕማም እንተድኣ ኣማዕቢልካ ናብዚ ደውል 9-1-1 ወይ ናብቲ ናይ ከባቢ ሓጽሪ ህጹጽ ኮነታት ደውል።

Acetaminophen (ንኣብነት Tylenol®) or ibuprofen* (ንኣብነት Advil®) ንረስኒ ወይ ቃንዛ ክወሃበካ ይኸእል እዩ። ASA (ንኣብነት Aspirin®) ትሕቲ 18 ዓመት ንዘዕድሚኡ ዝኹነ ይኹን ሰብ ክወሃብ የብሉን ከመይሲ ሕማም Reye Syndrome ከስዕብ ስለ ዝኸእል እዩ።

*Ibuprofen መጀመርታ ንኣላዩ ክንክን ጥዕናኻ ከይተዛረብካ ነቐም ትሕቲ 6 ወርሒ ዘዕድሚኡም ቁልዑ ክትህበም የብልካን።

ብዛዕባ Reye Syndrome ዝያዳ ሓበሬታ እንተደለኻ ኣብዚ ርእ [HealthLinkBC File #84 Reye Syndrome](#)።

ናይ ሮታቫይረስ ክታበት መን እዩ ክወስድ ዘይብሉ?

ምስ ኣላዩ ክንክን ጥዕናኻ ተዘራረብ እንተድኣ ውሉድካ፡

- ኣቐዲሙ ዝወሰደ ዓቕን መድሓኒት ኒሞኮካል (pneumococcal) ክታበት ወይ ዝኹነ ይኹን መጠን እቲ ክታበት ንህይወቱ ኣብ ሓደጋ ዘእቱ እንተደኣ ኮይኑ
- ብሰንኪ ሕማም ወይ ናይ ሕክምና ክንክን ዝመጸ ድኹም ስርዓተ ምክልኻል ሕማም እንተሃልይዎ፣
- ዝደኸመ ስርዓተ ምክልኻል ሕማም ኣብ ስድራቤት እንተ ኣልዩ
- ውሉድካ ኢንተስፕሪን እንተ ኣልይዎ ወይ ከኣ ን ኢንተስፕሪን ከስዕብ ዝኸእል ሕማም መዓናጡ እንተደኣ ኣልይዎ

መጠኑ ዝተለወ ወይ ከቢድ ውጽኣት ወይ ተምላስ ዘለዎም ሕጻናት፣ ወይ ድማ ከቢድ ሕማም ዘለዎም ሕጻናት፡ ካብ ሕማምም ክሳዕ ዚሓውዩ ክታበት ክወሃቡ የብሎምን።

ብሰንኪ ሓሪ ወይ ካልእ ፈኩስ ሕማም ነቲ ክታበት ምውሳድ ከተደናጉዮ የብልካን። ይኹን እምበር፣ ዘተሓሰበካ ነገር እንተ ኣልዩካ ምስ ኣላዩ ክንክን ጥዕናኻ ተዘራረብ።

ሮታቫይረስ እንታይ እዩ?

ሮታቫይረስ ሓድሓደ ግዜ ናይ ኸስዕ ኢንፍሉወንዛ ዚብሃል ኮይኑ፣ ጋስትሮኢንተራይተስ/ሕማም ከስዕ ዜስዕብ ቫይረስ እዩ። ሮታቫይረስ ቀንዲ ካብቐም ኣብቐም ትሕቲ 5 ዓመት ዘዕድሚኡም ቁልዑ ምኽንያት ናይ ውጽኣትን ከምኡውን ብሰንኪ ውጽ ኣት ናብ ሕክምና ናይ ምእታውን ጠንቂ ኢዩ። ዳርጋ ኩሎም ዘይተኸትቡ ቆልዑት ቅድሚ 5 ዓመት ዕድመ ምምልኡም እንተወሓደ 1 ሮታቫይረስ ይሕዘም እዩ።

እቲ ቐዳማይ ምልክታት ረኽሲ ሮታቫይረስ መብዛሕትኡ ግዜ ረስኒን ምምላስን እዩ፣ ስዒቡ ድማ ውጽኣትን ቃንዛ ከስዕን። እዚ ምልክታት እዚ ሓደ ሰብ በቲ ቫይረስ ምስ ተታሕዞ ኹብ 1 ሽሳዕ 3 መዓልቲ ጸኒሑ እዩ ዚርእ። ውጽኣት ካብ 4 ሽሳዕ 8 መዓልቲ ኺጸንቑ ይኸእል እዩ። ውጽኣት ወይ ተምላስ ከቢድ እንተ ኮይኑ ከምኡውን ብተደጋጋሚ እንተደኣ ዘጋጥም ኸይኑን፣ ንኣሽቱ ቆልዑ ኣብ ኣካላቶም ዘሎ ማይ ኣዝዩ ክጎድል ይኸእል። እዚ ሕክምና እንተ ዘይተገይሩሉ እቲ ቆልዓ ክመውት ይኸእል እዩ።

ሮታቫይረስ ንቀልቀል ናይ ሓደ ዝተለኸፈ ቆልዓ ብምትንካፍ ብቐሊሉ እዩ ዝመሓለፍ። እዚ ዳይፕራት ኣብ ንሕዘሉ እዋን ከጋጥም ይኸእል። መብዛሕትኡ ግዜ ኣእዳውካ ብሳሙናን ብማይን ምሕጻብ ሮታቫይረስ ንኺይላባዕ ዚሕግዝ ዝበለጸ መገዲ እዩ። ውጽኣት ወይ ተምላስ ዝሓመመ ቆልዓ ናብ ዴይኬር ክኸይድ የብሉን፣ ወይ'ድማ ውጽኣት ወይ ተምላስ ካብ ዘቋረጸሉ ሰዓት ጀሚሩ ን 48 ሰዓታት ምስ ካልኣት ቆልዑ ክራኹብ የብሉን። ብዛዕባ ምሕጻብ ኣእዳው ዝምልከት ምኽሪ፣ ኣብዚ ዝስዕብ ተመልከት [HealthLinkBC File #85 Hand Washing: ምልባዕ ደቐቕቲ ተህባስያን ደው ንምባል ዚሕግዝ](#)።

ብዛዕባ ስርዓተ ምክልኻል ሕማም ዝያዳ ሓበሬታ እንተ ደለኻ ኣብዚ ብጻሕ፡

ImmunizeBC ኣብ <https://immunizebc.ca>



ብዛዕባ ፋይል ጥዕና BC (HealthLinkBC) ዝገልጽ ኣርእስቲ ዝያዳ ሓበሬታ እንተ ደለኻ ኣብዚ ብጻሕ www.HealthLinkBC.ca/healthfiles ወይ ናብቲ ኣብ ከባቢኻ ዝርከብ ክፍሊ ህዝባዊ ጥዕና ኸትከይድ ትኸእል። ኣብ B.C ህጹጽ ዘይኮነ ሓበሬታ ጥዕናን ምኽርን እንተ ደለኻ ናብዚ ብጻሕ www.HealthLinkBC.ca ወይ ናብዚ ደውል 8-1-1 (ብናጻ ክፍሊት)። ንምስማዕ ዝተስኣኖምን ምስማዕ ዝኸብደምን ናብዚ ደውል 7-1-1። ትርጉም 0 ኣገልግሎት ብልዕሊ 130 ቋንቋታት ክርከብ ይከእል እዩ።